



גאווערנער קעטי האקול

אויף תיכף ארויסצוגעבן: 1/13/2022

**גאווערנער האקול אנאנסירט נאך שטיצע פון פעדעראלע רעגירונג צו באקעמפן אומיקראָן  
אויפשטייג אין ניו יארק סטעיט**

**נייע מיליטער מעדיצינישע מאנשאפטן ווערן ארויסגעשיקט צו צוויי ניו יארק סיטי געגנט שפיטאלן  
אנגעהויבן אין יאנואר 24 און יאנואר 28; בויט אויף עקזיסטירנדע שטיצע פון פאראייניגטע שטאטן  
דעפארטמענט פון געזונטהייט און מענטשליכע סערוויסעס און פארטיידיגונג דעפארטמענט  
צושטעלנדיג וויכטיגע מאן קראפט צו ערלייכטערן די צושטאנד אין מערב און צענטראל ניו יארק**

**נאך 30 נאציאנאלע אמבולאנס קאנטראקט מאנשאפטן פלאנירט צו ארויסגעשיקט ווערן ביז יאנואר  
17 פאר שטיצע אין אָפּסטעיט ראיאנען; 80 מאנשאפטן שוין ארויסגעשיקט ארום די סטעיט צו  
העלפן מיטן טראנספארטירן פאציענטן און מיט 911 אפרוף**

**גאווערנער באדאנקט פרעזידענט ביידן, DOD און FEMA און HHS פארן צושטעלן נאך רעסארסן  
צו פארגרינגערן לאסט אויף עמערדזשענסי סערוויס פראוויידערס דורכאויס ווינטער אויפשטייג**

גאווערנער קעטי האקול האט היינט אנאנסירט אז נאך רעסארסן פון די פעדעראלע רעגירונג וועלן  
אנקומען אין ניו יארק סטעיט אזוי פרי ווי קומענדיגע מאנטאג, צושטעלנדיג ערלייכטערונג פאר  
שפיטעלער און עמערדזשענסי סערוויסעס דורכן באלאנסירן די צאל פאציענטן און זיך אפרופן צו 911  
רופן דורכאויס דעם קאוויד-19 ווינטער אויפשטייג. די פאראייניגטע שטאטן פארטיידיגונג דעפארטמענט  
(Department of Defense) מיליטער מעדיצינישע מאנשאפטן (Military Medical Teams, MMT)  
וועלן שטיצן NYC העלט פלאַס שפיטעלער איינריכטונגען אנגעהויבן פון מאנטאג, יאנואר 24 ביי קאָווי  
איילענד און א צווייטע פון פרייטאג, יאנואר 28 ביי נאָרט סענטראל בראנקס. די מאנשאפטן זענען  
געשאצט צו האבן מער פון 20 מיטגלידער, אריינרעכענענדיג דאקטוירים, נירסעס, רעספירעטארי  
טעכניקער און אנפירונג שטאב מיטגלידער. זיי וועלן העלפן פארברייטערן פאציענט קאפאציטעט און זיין  
מאביליזירט פאר בערך 30 טעג. אין צוגאב צו די MMT'ס האט גאווערנער האקול אויך אנאנסירט אז  
נאך 30 נאציאנאלע אמבולאנס קאנטראקט מאנשאפטן וועלן אנקומען אין אָפּסטעיט ראיאנען אנגעהויבן  
פון זונטאג, יאנואר 16, צו ארויסהעלפן לאקאלע עמערדזשענסי סערוויסעס און שפיטאל  
טראנספארטאציעס.

"איך וויל באדאנקען פרעזידענט ביידן פארן ענטפערן אונזער פארלאנג און צושטעלן די גאר-נויטיגע  
מעדיצינישע מאנשאפטן פאר ניו יארק סטעיט אונז צו העלפן באקעמפן דעם ווינטער אויפשטייג", האט  
גאווערנער האקול געזאגט. "די קריטישע רעסארסן וועלן בויען אויף אונזערע אנגייענדע ווינטער  
אויפשטייג באמיוונגען צו העלפן אונזערע איבערגעצויגענע שפיטעלער כדי זיי זאלן קענען היטן אויף די  
סטאנדארט פון פאציענט קעיר און גיבן ערלייכטערונג פאר טייל פון אונזערע אויסגעמוטשעטע  
מעדיצינישע איינגעשטעלטע און עמערדזשענסי וואלונטירן."

די רעסארסן וועלכע זענען היינט אנאנסירט געווארן בויען אויף פאריגע רעסארסן פון די פעדעראלע רעגירונג וואס זענען שוין ארויסגעשיקט געווארן אין ניו יארק סטעיט, אריינרעכענענדיג צוויי ארויסגעשיקטע קאטאסטראפע מעדיצינישע הילף (Disaster Medical Assistance Teams, DMAT) און מיליטער מעדיצינישע מאנשאפטן, איינס ביי ערי קאונטי מעדיקעל צענטער (Erie County Medical Center, ECMC) און איינס ביי SUNY אָפּסטעיט אין סירעקיוס, און אזוי אויך 80 אמבולאנס מאנשאפטן שטיצנדיג דאָנסטעיט און אָפּסטעיט ראיאנען.

גאווערנער האקול האט אויך אנאנסירט היינט אז די פאראייניגטע שטאטן דעפארטמענט פון געזונטהייט און מענטשליכע סערוויסעס (Department of Health and Human Services) וועט ארויסשיקן א צווייטע DMAT צו פארזעצן צו העלפן SUNY אָפּסטעיט מיטן באלאנסירן די צאל פון פאציענטן און 911 רופן. 19 עמערדזשענסי מעדיצינישע פראפעסיאנאלן זענען אנגעקומען פון טעקסאס און וועלן איבערנעמען די מיסיע פון די יעצטיגע DMAT, באזירט אין אָקלעהאָומע, אום יאנואר 15. די נייע מאנשאפט וועט זיין אויפן ארט ביז יאנואר 26, און די מיסיע וועט פארגרינגערן די לאסט אויף עמערדזשענסי מעדיקעל סערוויס פראוויידערס.

**דיוויזיע פון היימלאנד זיכערהייט און עמערדזשענסי סערוויסעס (Division of Homeland Security and Emergency Services)** עקטינג קאמישאנער דזשעקי ברעי האט געזאגט, "מיר זענען גאר דאנקבאר פאר די קריטישע רעסארסן וועלכע ווערן ארויסגעשיקט דורך אונזערע פעדעראלע שותפים וועלכע זענען נויטיג אין די צייט ווען מיר ארבעטן צו באקעמפן דעם אויפשטייג אין האספיטאליזאציעס ארום די סטעיט. מיר זענען אלע אין דעם קאמף צוזאמען, און איך בין דאנקבאר פאר די צוגעקומענע שטיצע וואס אונזערע עמערדזשענסי סערוויס פראוויידערס באקומען. די דיוויזיע וועט פארזעצן צו צושטעלן סטעיט רעסארסן פאר לאקאלע רעגירונגען צו העלפן אלע ניו יארקער אזוי ווי מיר האבן געטוהן דורכאויס די גאנצע פאנדעמיע."

**העלט דעפארטמענט עקטינג קאמישאנער דר. מערי טי. בעסעט האט געזאגט,** "אונזערע העלט קעיר פראוויידערס און עמערדזשענסי סערוויסעס מאנשאפטן ארבעטן ארום דעם זייגער אונז צו אריבערפירן זיכערהייט דעם אָומיקראָן ווינטער אויפשטייג, און מיר זענען דאנקבאר פאר די שטיצע פון די פעדעראלע רעגירונג צו העלפן פארגרינגערן טייל פון די לאסט אויף אונזער וויכטיגע העלט קעיר ארבעטס קראפט. מיר באגרוסן די נייעסטע מאנשאפט פון פראפעסיאנאלן אין ניו יארק און מיר באדאנקען זיי פאר זייער דינסט."

גאווערנער האקול באנייט איר רוף פאר נאך מעדיצינישע שטאב שטיצע אין אָפּסטעיט ראיאנען, באזונדערס אין די פינגער לעיקס. עס איז דא אן עקזיסטירנדע פארלאנג צו די פעדעראלע רעגירונג פאר מער פון 900 קלינישע שטאב מיטגלידער צו מאביליזירן ספעציעלע מאנשאפטן ארום די סטעיט. ביז יעצט זענען בערך 60 איינגעשטעלטע פון DMAT מאנשאפטן אין ניו יארק, ארויסהעלנדיג ביי ECMC און SUNY אָפּסטעיט.

###

נאך נייעס קען מען באקומען ביי [www.governor.ny.gov](http://www.governor.ny.gov)  
ניו יארק סטעיט | עקזעקיוטיוו טשעימבער | 518.474.8418 | [press.office@exec.ny.gov](mailto:press.office@exec.ny.gov)

[זיך ארויסשרייבן](#)